



जवाहरलाल नेहरु कृषि विश्वविद्यालय, जबलपुर सूचना एवं जनसम्पर्क विभाग

प्रेषक : भोगल

क्रमांक 159

सूचना एवं जनसम्पर्क अधिकारी

दिनांक 19.12.2021

जनेकृविवि में व्यक्तित्व विकास और सॉफ्ट स्किल में क्षमता निर्माण पर 10 दिनी ऑनलाइन प्रशिक्षण संपन्न

जबलपुर 19 दिसम्बर। जवाहरलाल नेहरु कृषि विश्वविद्यालय स्थित कृषि अभियांत्रिकी महाविद्यालय में संचालित भारत सरकार एवं विश्व बैंक से प्राप्त परियोजना नेशनल एग्रीकल्चर एजुकेशन प्रोजेक्ट (एन.ए.एच.इ.पी.) के अंतर्गत विश्वविद्यालय के विभिन्न विभागों के यूजी, पीजी एवं पीएचडी विद्यार्थियों के लिए व्यक्तित्व विकास और सॉफ्ट स्किल में क्षमता निर्माण का ऑनलाइन प्रशिक्षण का आयोजन कुलपति डॉ. प्रदीप कुमार बिसेन की प्रेरणा एवं अधिष्ठाता कृषि संकाय डॉ. धीरेंद्र खरे, संचालक अनुसंधान सेवाएं डॉ. जी के कौतू, संचालक शिक्षण डॉ. अभिषेक शुक्ला दिग्दर्शन व अधिष्ठाता छात्र कल्याण डॉ. अमित कुमार शर्मा के सहयोग से किया गया। प्रशिक्षण नेशनल एग्रीकल्चर एजुकेशन प्रोजेक्ट के मुख्य अन्वेषक डॉ. आर.के. नेमा, डॉ. मनोज कुमार अवरस्थी (प्रिंसिपल साइंटिस्ट) के निर्देशन तथा डॉ. दीपक राठी के संयोजन में हुआ।

प्रशिक्षण में कृषि महाविद्यालय जबलपुर, बालाघाट, रीवा, छिंदवाड़ा, गंजबासौदा, रहली, सागर एवं कृषि अभियांत्रिकी जबलपुर के 97 विद्यार्थी शामिल हुये। प्रशिक्षण विद्यार्थियों के व्यक्तित्व विकास और सॉफ्ट स्किल में क्षमता निर्माण रचनात्मक सोच क्षमता में वृद्धि, लक्षित भाषा और संस्कृति के प्रति बेहतर दृष्टिकोण, देशी वक्ताओं के साथ संवाद, अपने उच्चारण में सुधार तथा साक्षात्कार कैसे दें आदि विषयों के लिए लाभप्रद साबित होगा। प्रशिक्षण के दौरान विद्यार्थियों को आत्मविश्वास, प्रेरणा, प्रवृत्ति, कठिन परिश्रम करना, उद्देश्य समायोजन, विनयशील बनाना, निजी साक्षात्कार, समय का सही उपयोग और तनाव प्रबंधन कैसे करें आदि विषयों पर व्याख्यान दिये गए।

प्रशिक्षण डायरेक्टर कम्युनिकेयर ट्रेनिंग एंड कंटेंट सॉल्यूशन कुशल राउत और ट्रेनर संजीव राने पुणे महाराष्ट्र द्वारा प्रदान किया गया। कार्यक्रम के अंत में छात्रों के प्रतिक्रिया अनुरूप जागृति उपाध्याय कीट विभाग, नियंता ठाकुर, जबलपुर और खुशबू शर्मा स्नातक, बालाघाट ने इस कार्यक्रम को सभी छात्रों के लिए उपयोगी और महत्वपूर्ण बताया।

कार्यक्रम में धन्यवाद ज्ञापित करते हुए एसआरएफ ओम प्रकाश प्रजापति ने कुलपति डॉ. प्रदीप कुमार बिसेन का आभार माना जिनके अथक प्रयासों से विश्वविद्यालय को नेशनल एग्रीकल्चर हायर एजुकेशन प्रोजेक्ट प्राप्त हुआ। जिनके संरक्षण और मार्गदर्शन में ऐसे अच्छे कार्यक्रम होते रहते हैं। कार्यक्रम में तकनीकी सहयोग डॉ. अपर्णा वाजपेयी, सुमित काकडे, डॉ. मीनाक्षी मेश्राम एवं इंजी. कृष्णा सिंह के द्वारा दिया गया।